

ನಿತ್ಯ ಕಲ್ಯಾಣ ೨ನೇ ದಿನದ (ಗೋನೂರು)ಕಾರ್ಯಕ್ರಮ

ಚಿತ್ರದುರ್ಗ ಆ. 10 - ಮಾನವನ ಜೀವನದಲ್ಲಿ ಹೃದಯ ಭಾಗದಂತಿದೆ ಆಧ್ಯಾತ್ಮ. ಯಾವುದು ಬದುಕನ್ನು ಎತ್ತರಿಸುತ್ತದೆಯೋ, ರಚನಾತ್ಮಕ ಕಾರ್ಯಗಳನ್ನಾಗಿ ಮಾಡಿಸುತ್ತದೆಯೋ ಅದುವೇ ಆಧ್ಯಾತ್ಮ ಜೀವನ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ಹೇಳಿದರು.

ಗೋನೂರಿನ ಭೂವನ ನರ್ಸರಿಯಲ್ಲಿ ನಡೆದ ನಿತ್ಯ ಕಲ್ಯಾಣ 2ನೇ ದಿನದ ಕಾರ್ಯಕ್ರಮದ ದಿವ್ಯಸಾನ್ನಿಧ್ಯ ವಹಿಸಿ ಶ್ರೀಗಳು, ದೈನಂದಿನ ಆಧ್ಯಾತ್ಮ ಮತ್ತು ಅಭಿವೃದ್ಧಿ ಎರಡನ್ನು ಸಾಧಿಸಬಹುದೆ? ವಿಷಯ ಚಿಂತನ ಮಾಡಿದರು.

1) ಆಧ್ಯಾತ್ಮ : ಇಡೀ ದೇಶದ ಆತ್ಮ ಆಧ್ಯಾತ್ಮ ಇಡೀ ಶರೀರದ ಮುಖ್ಯಭಾಗ ಹೃದಯ. ಹೃದಯದ ಆರೋಗ್ಯ ಚೆನ್ನಾಗಿ ಕಾಪಾಡಿಕೊಳ್ಳಬೇಕು. ಹೃದಯ ಚೆನ್ನಾಗಿರಬೇಕು. ಬುದ್ಧಿ ಚೆನ್ನಾಗಿರಬೇಕು. ಬಂಡಾಟದ ಬದುಕನ್ನು ಸಾಗಿಸುವವರಿಗೆ ಆಧ್ಯಾತ್ಮ ಅರ್ಥವಾಗುವುದಿಲ್ಲ. ಜೀವನದಲ್ಲಿ ಬೇಸರವಾದವರಿಗೆ ಅದನ್ನು ನಿವಾರಿಸುವ ಶಕ್ತಿ ಆಧ್ಯಾತ್ಮಕ್ಕಿದೆ. ದೇಶದಲ್ಲಿ ಕೋಟ್ಯಾಂತರ ಜನರು ವಿದ್ಯಾವಂತರು, ಬುದ್ಧಿವಂತರಿರಬಹುದು. ಸರ್ವಜ್ಞ ಯಾವುದೇ ಪದವಿ ಪಡೆದಿರಲಿಲ್ಲ. ಇಂದು ಸ್ನಾತಕ ಪದವಿ ಪಡೆದವರಿಗೂ ಲೋಕಜ್ಞಾನ ಇರುವುದಿಲ್ಲ. ನಾಗಿದೇವ, ಚೆನ್ನಯ್ಯಸ್ವಾಮಿಗಳು ಮೊದಲಾದವರು ಅಪ್ರತಿಮ ಸಾಧಕರಾಗಿದ್ದಾರೆ. ಸ್ವಾಮಿ ವಿವೇಕಾನಂದರು ಜಗತ್ತಿಗೆ ತತ್ವಜ್ಞಾನವನ್ನು ಸಾರಿದರು. ಗಾಂಧೀಜಿಯೂ ಸಹ ಪ್ರಾರ್ಥನೆ ಮಾಡುತ್ತಿದ್ದರು. ಗಾಂಧೀಜಿಯವರದು ಆಧ್ಯಾತ್ಮ ವಿದ್ಯೆ. ಆಧ್ಯಾತ್ಮ ವಿದ್ಯೆಗೆ ತನ್ನದೇ ಆದ ಸಾಮರ್ಥ್ಯ ಇದೆ ಎಂದರು.

1) ಕೆಲವರದು ಅಭಿವೃದ್ಧಿ ರಹಿತ ಆಧ್ಯಾತ್ಮ : ಇದು ಕೇವಲ ಬೋಧನೆಗೆ ಸೀಮಿತವಾಗುತ್ತದೆ. ಧಾರ್ಮಿಕ ಆಚರಣೆಗೆ ಸೀಮಿತ. ಪುಸ್ತಕ ರಚನೆ ಮಾಡುತ್ತದೆ.

2) ಕೆಲವರದು ಆಧ್ಯಾತ್ಮರಹಿತವಾದ ಅಭಿವೃದ್ಧಿ : ಇವರದು ಭೌತಿಕವಾದ ಲೆಕ್ಕಾಚಾರ. ಲೌಕಿಕವಾದ ಸುಖಸಾರ. ಜೀವನ ಇರುವುದೇ ಸುಖಕ್ಕೆ ಎಂದುಕೊಳ್ಳುತ್ತಾರೆ. ವಸ್ತುಗಳ ಮೇಲೆ ಬದುಕು ನಿರ್ಧರಿಸುವವರು.

3) ಕೆಲವರದು ಆಧ್ಯಾತ್ಮ ಸಹಿತವಾದ ಅಭಿವೃದ್ಧಿ : ಶರಣರು ಕಾಯಕವೇ ಕೈಲಾಸ ಎಂದರು. ನಾವು ಮಾಡುವ ಕ್ರಿಯೆಯನ್ನು ಪೂಜೆಯಂತೆ ಮಾಡಬೇಕು. ನಮ್ಮಲ್ಲಿ ಕಾಯಕವನ್ನು ಅಶ್ರದ್ಧೆಯಿಂದ ಮಾಡುತ್ತಾರೆ. ಆದರೆ ಶ್ರದ್ಧೆಯಿಂದ ಕಾಯಕ ಮಾಡಬೇಕು. ಪೂಜೆ ಕಾಯಕವಲ್ಲ. ಶರಣಸಮಾಜ ಬಸವಸಮಾಜ 12ನೇ ಶತಮಾನದಲ್ಲಿ ಆಗಿಹೋಗಿದೆ. ಅವರು ಶಿವಯೋಗ ಸಾಗಿಸುತ್ತಿದ್ದರು. ಆದರೆ ಮುಂಜಾನೆಯಿಂದ ಕಾಯಕವನ್ನು ಮಾಡುತ್ತಿದ್ದರು. ಅದುವೇ ಉತ್ಪಾದನೆ. ಬಸವಾದಿ ಶರಣರು ಕಾಯಕ ಸಂಸ್ಕೃತಿ. ಗಾಂಧೀಜಿಯವರದು ಚರಕ ಸಂಸ್ಕೃತಿ. ಗಾಂಧೀಜಿಯವರ ಸತ್ಯಾಗ್ರಹ ಅಭಿವೃದ್ಧಿ ಪರವಾಗಿತ್ತು. ನಾವು ಬಲಿಷ್ಠ ರಾಷ್ಟ್ರವನ್ನು ಕಾಯಕದಿಂದ ಕಟ್ಟಬೇಕಿದೆ. ಸುಖೀ ಸಂಸಾರ ಕಾಯಕದಿಂದ ಆಗುತ್ತದೆ. ಆಧ್ಯಾತ್ಮ ಅಂದರೆ ಅಂತಃಕರಣ. ಅಭಿವೃದ್ಧಿ ಅಂದರೆ ಭೌತಿಕವಾದುದು ಎಂದು ನುಡಿದರು. ಸಮ್ನುಖ ವಹಿಸಿದ್ದ ಬಸವನಾಗಿದೇವ ಸ್ವಾಮಿಗಳು ಮಾತನಾಡಿ, ಬಸವಣ್ಣನವರ ಪರಂಪರೆ ನಶಿಸಬಾರದು ಎಂಬ ಕಾರಣಕ್ಕೆ ಮುರುಘಾ ಶರಣರು ಎಲ್ಲ ಜಾತಿ ಜನಾಂಗದವರಿಗೆ ದೀಕ್ಷೆ ನೀಡಿ ಸಮಾಜಸೇವೆ ಮಾಡಲು ಅವಕಾಶ ಮಾಡಿಕೊಟ್ಟಿದ್ದಾರೆ ಎಂದು ತಿಳಿಸಿದರು.

ಇದೇ ಸಂದರ್ಭದಲ್ಲಿ ಜಿಲ್ಲಾ ಜೈವಿಕ ಇಂಧನ ಉಸ್ತುವಾರಿ ಸಮಿತಿ, ಜಿಲ್ಲಾ ಜೈವಿಕ ಇಂಧನ ಸಂಶೋಧನೆ, ಮಾಹಿತಿ ಮತ್ತು ಪ್ರಾತ್ಯಕ್ಷಿಕಾ ಕೇಂದ್ರ, ಎಸ್.ಜಿ.ಎಂ.ಐ.ಟಿ. ಮತ್ತು ಜಿಲ್ಲಾ ಜೈವಿಕ ಇಂಧನ ಮುಂದಾಳು ಸ್ಪೀಚ್ ಸಂಸ್ಥೆ ಚಿತ್ರದುರ್ಗ ಇವರ ಸಹಯೋಗದಲ್ಲಿ ನಡೆದ ಅಂತಾರಾಷ್ಟ್ರೀಯ ಜೈವಿಕ ಇಂಧನ ದಿನಾಚರಣೆಯನ್ನು ಶ್ರೀಗಳು ಸಸಿಗೆ ನೀರೆರೆಯುವುದರ ಮೂಲಕ ಉದ್ಘಾಟಿಸಿದರು.

ಮುಖ್ಯಅತಿಥಿ ಜಿ.ಪಂ. ಮುಖ್ಯಕಾರ್ಯನಿರ್ವಹಣಾಧಿಕಾರಿ ಡಾ. ಕೆ. ನಂದಿನಿದೇವಿ ಮಾತನಾಡಿ, ಜೈವಿಕ ಇಂಧನದ ಬಗ್ಗೆ ಎಲ್ಲರಿಗೂ ಮಾಹಿತಿ ಇದೆ. ಇನ್ನು ಮುಂದಿನ 20 ವರ್ಷಗಳಲ್ಲಿ ತಾಪಮಾನ ಹೆಚ್ಚಾಗುತ್ತಿದೆ. ನಾವು ಪೆಟ್ರೋಲ್ ಮತ್ತು ಡೀಸೆಲ್ ಬಳಕೆಯನ್ನು ಕಡಿಮೆ ಮಾಡಬೇಕು. ಮರಗಿಡಗಳನ್ನು ಹೆಚ್ಚಾಗಿ ಬೆಳೆಸಬೇಕು. ನಮ್ಮ ಮುಂದಿನ ಪೀಳಿಗೆಗೆ ಉತ್ತಮ ಪರಿಸರ ನಿರ್ಮಾಣ ಮಾಡಬೇಕೆಂದು ಎಂದರು.

ಉಪಅರಣ್ಯ ಸಂರಕ್ಷಣಾಧಿಕಾರಿ ಎಂ.ಕೆ. ಚೋಳರಾಜಪ್ಪ ಮಾತನಾಡಿ, ಬೇವು, ಹೊಂಗೆ, ಜೆತ್ರೋಪಾ ಮೊದಲಾದ ಗಿಡಗಳ ಎಲೆ, ಬೀಜಗಳಿಂದ ಜೈವಿಕ ಇಂಧನ ತಯಾರು ಮಾಡಬಹುದು. ರೈತರು ತಮಗೆ ಕೃಷಿಗೆ ಯೋಗ್ಯವಲ್ಲದ ಜಾಗದಲ್ಲಿ ಜೈವಿಕ ಇಂಧನದ ಗಿಡಗಳನ್ನು ಬೆಳೆಸಬಹುದು. ನರೇಗಾ ಸ್ಕೀಂನಲ್ಲಿ ಮೂರುವರ್ಷಗಳ ಕಾಲ ಅದರ ಖರ್ಚನ್ನು ಕೊಡಲಾಗುತ್ತದೆ. ರೈತರು ಸಹ ಸ್ವಾವಲಂಬಿಗಳಾಗಬೇಕೆಂದರು.

ಗೋನೂರು ಗ್ರಾ.ಪಂ. ಅಧ್ಯಕ್ಷ ಶ್ರೀಮತಿ ಗೀತಾಕುಮಾರ್ ಅಧ್ಯಕ್ಷತೆ ವಹಿಸಿದ್ದರು. ನಬಾರ್ಡ್‌ನ ಜಿಲ್ಲಾ ಅಭಿವೃದ್ಧಿ ಅಧಿಕಾರಿ ಶ್ರೀಮತಿ ಕವಿತಾ ಶಶಿಧರ್, ಎಸ್.ಜೆ.ಎಂ. ವಿದ್ಯಾಪೀಠದ ಕಾರ್ಯದರ್ಶಿ ಎ.ಜೆ. ಪರಮಶಿವಯ್ಯ, ಜೆಎಂಐಟಿ ಪ್ರಾಂಶುಪಾಲರಾದ ಡಾ. ಬಿ.ಸಿ. ಶಾಂತಪ್ಪ, ಪಿಡಿಓ ಯಿರಿಸ್ವಾಮಿ ಹೆಚ್., ಜೈವಿಕ ಇಂಧನ ಮುಖ್ಯ ಸಂಯೋಜಕ ಡಾ. ಪಿ.ಬಿ. ಭರತ್, ಹೆಚ್.ಸಿ. ನಿರಂಜನಮೂರ್ತಿ, ಶೇಷಪ್ಪ ಹೆಚ್. ಮೊದಲಾದವರಿದ್ದರು. ಜಮುರಾ ಕಲಾವಿದರು ಪ್ರಾರ್ಥಿಸಿದರು. ಶೇಷಣ್ಣ ಸ್ವಾಗತಿಸಿದರು.



